

भारत सरकार
अल्पसंख्यक कार्य मंत्रालय
लोक सभा

तारांकित प्रश्न संख्या : †*554
उत्तर देने की तारीख : 12.04.2017

‘नई रोशनी’ योजना

†*554. श्री हेमन्त तुकाराम गोडसे:

क्या अल्पसंख्यक कार्य मंत्री यह बताने की कृपा करेंगे कि:

- (क) क्या सरकार ने ‘नई रोशनी’ योजना की प्रभावकारिता के आकलन के लिए कोई मूल्यांकन किया है और यदि हां, तो तत्संबंधी ब्यौरा क्या है; और
- (ख) यदि नहीं, तो सरकार द्वारा इस योजना का समुचित कार्यान्वयन सुनिश्चित करने के लिए इस संबंध में क्या कदम उठाए गए हैं?

उत्तर

अल्पसंख्यक कार्य राज्य मंत्री (स्वतंत्र प्रभार)

(श्री मुख्तार अब्बास नकवी)

(क) से (ख): विवरण सदन पटल पर रख दिया गया है।

“नई रोशनी योजना” के बारे में श्री हेमन्त तुकाराम गोडसे द्वारा पूछे गए तथा 12.04.2017 को उत्तर के लिए निर्धारित लोक सभा तारांकित प्रश्न सं. †*554 के भाग (क) से (ख) के उत्तर में उल्लिखित विवरण।

(क) जी, हां। नीति आयोग ने अल्पसंख्यक महिलाओं के नेतृत्व विकास के लिए योजना, नई रोशनी, का 2015–16 में मूल्यांकन अध्ययन किया और जून, 2016 में एक रिपोर्ट तैयार की। अध्ययन का मुख्य उद्देश्य अल्पसंख्यक महिलाओं पर योजना के प्रभाव का आंकलन करना और योजना के कार्यान्वयन में नीतिगत/कार्यक्रम बाधाओं की पहचान करना था। इस अध्ययन ने 8 राज्यों यथा असम, पश्चिम बंगाल, पंजाब, गुजरात, आंध्र प्रदेश, केरल, राजस्थान और उत्तर प्रदेश में फैले 15 जिलों, 30 ब्लॉकों, 87 गांवों और 27 गैर-सरकारी संगठनों को कवर किया। नीति आयोग के अनुसार अध्ययन के अधिकांश निष्कर्ष यह व्यक्त करते हैं कि समाज की आबादी के अधिकांश वर्गों द्वारा कार्यक्रम की प्रशंसा की गई है और इसने अल्पसंख्यक महिलाओं में विश्वास पैदा करने और उनमें नेतृत्व की भावना विकसित करने में सहायता की है। इसके अतिरिक्त, प्रशिक्षित महिलाएं अपने समृद्ध ज्ञान को अपने आस-पास इस्तेमाल भी कर रही हैं और इस तरह विभिन्न सरकारी प्राधिकारियों के साथ अपनी अनिवार्य मांगों और दावों को उठाने में पड़ोसियों के साथ-साथ अपने परिवारों की सहायता कर रही हैं।

(ख) प्रश्न नहीं उठता।
